

ડેઈલી માર્કેટ રિપોર્ટ: ચાંદીના વાયદામાં રૂ. ૧ ૪૬ ૪નો ઉછાળો: સોનાના વાયદામાં રૂ. ૨ ૩૬ની તેજી: ફૂડ તેલનો વાયદો રૂ. ૬ ૨ લપસ્યો

મુંબઈ: દેશના અગ્રણી કોમોડિટી ડેરિવેટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ અને ઇન્ડેક્સ ફ્યુચર્સમાં રૂ.૧૨૧૦૮૮.૦૫ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૧૪૬૬૫.૪૨ કરોડનાં કામકાજ થયાં હતાં. કોમોડિટી ઓપ્શન્સમાં રૂ.૧૦૬૪૨૦.૯૪ કરોડનું નોશનલ ટર્નઓવર નોંધાયું હતું. બુલિયન ઇન્ડેક્સ બુલડેક્સ ઓગસ્ટ વાયદો ૨૩૪૨૪ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શન્સમાં કુલ પ્રીમિયમ ટર્નઓવર રૂ.૧૧૭૨.૪૧ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ.૧૦૮૩૯.૦૧ કરોડનાં કામકાજ થયાં હતાં. એમસીએક્સ સોનું ઓક્ટોબર વાયદો ૧૦ ગ્રામદીઠ રૂ.૧૦૦૨૬૩ના ભાવે ખૂલી, ઉપરમાં રૂ.૧૦૦૫૫૦ અને નીચામાં રૂ.૧૦૦૧૨૩ના સ્તરને સ્પર્શી, રૂ.૧૦૦૧૫૭ના આગલા બંધ સામે રૂ.૨૩૬ વધી રૂ.૧૦૦૩૯૩ના સ્તરે પહોંચ્યો હતો. ગોલ્ડ-ગિની

ઓગસ્ટ વાયદો ૮ ગ્રામદીઠ રૂ.૧૫૬ વધી રૂ.૮૦૩૭૮ના સ્તરે પહોંચ્યો હતો. ગોલ્ડ-પેટલ ઓગસ્ટ વાયદો ૧ ગ્રામદીઠ રૂ.૨૫ વધી રૂ.૧૦૦૬૧ થયો હતો. સોનું-મિની સપ્ટેમ્બર વાયદો ૧૦ ગ્રામદીઠ રૂ.૨૨૪ વધી રૂ.૯૯૮૪૪ના ભાવે ટ્રેડ થઈ રહ્યો હતો. ગોલ્ડ-ટેન ઓગસ્ટ વાયદો ૧૦ ગ્રામદીઠ રૂ.૯૯૭૫૭ના ભાવે ખૂલી, ઉપરમાં રૂ.૧૦૦૧૨૬ અને નીચામાં રૂ.૯૯૭૪૧ના મથાળે અથડાઈ, રૂ.૯૯૭૩૭ના આગલા બંધ સામે રૂ.૨૨૩ વધી રૂ.૯૯૯૬૦ના ભાવે બોલાયો હતો. ચાંદીના વાયદાઓમાં ચાંદી સપ્ટેમ્બર વાયદો કિલોદીઠ રૂ.૧૧૪૧૯૯ના ભાવે ખૂલી, ઉપરમાં રૂ.૧૧૫૬૬૮ અને નીચામાં રૂ.૧૧૪૧૯૯ના સ્તરને સ્પર્શી, રૂ.૧૧૩૭૩૭ના આગલા બંધ સામે રૂ.૧૪૬૪ વધી રૂ.૧૧૫૨૦૧ના સ્તરે પહોંચ્યો હતો. કિલોદીઠ ચાંદી-મિની ઓગસ્ટ વાયદો રૂ.૧૪૩૬ વધી રૂ.૧૧૪૮૯૮ થયો હતો. ચાંદી-માઈક્રો ઓગસ્ટ વાયદો રૂ.૧૪૧૭ વધી રૂ.૧૧૪૭૦ના સ્તરે પહોંચ્યો

કોમોડિટી વાયદાઓમાં રૂ.૧૪૬૬૫ કરોડ અને કોમોડિટી ઓપ્શન્સમાં રૂ.૧૦૬૪૨૦ કરોડનું ટર્નઓવર: સોના-ચાંદીના વાયદાઓમાં રૂ.૧૦૮૩૯ કરોડનાં કામકાજ: બુલિયન ઇન્ડેક્સ બુલડેક્સ વાયદો ૨૩૪૨૪ પોઈન્ટના સ્તરે

હતો. એનર્જી સેગમેન્ટમાં રૂ.૨૦૪૯.૯૨ કરોડનાં કામકાજ થયાં હતાં. એમસીએક્સ ઇલેક્ટ્રિસિટી ઓગસ્ટ વાયદો એમડબલ્યુએચદીઠ રૂ.૪૪૫૨ના ભાવે ખૂલી, ઉપરમાં રૂ.૪૪૫૩ અને નીચામાં રૂ.૪૪૪૯ના સ્તરને સ્પર્શી, કોઈ ફેરફાર વગર રૂ.૪૪૫૧ થયો હતો. ફૂડ તેલ ઓગસ્ટ વાયદો બેરલદીઠ રૂ.૫૫૪૧ના ભાવે ખૂલી, ઉપરમાં રૂ.૫૫૫૭ અને નીચામાં રૂ.૫૪૭૩ના સ્તરને સ્પર્શી, રૂ.૫૪૪૮ના આગલા બંધ સામે રૂ.૬૨ થી રૂ.૫૪૮૬ના ભાવે ટ્રેડ થઈ રહ્યો હતો. ફૂડ તેલ-મિની ઓગસ્ટ વાયદો રૂ.૬૪ થી રૂ.૫૪૮૭ થયો હતો. નેચરલ ગેસ ઓગસ્ટ વાયદો એમએમબીટીયુદીઠ ૫૦ પૈસા થી રૂ.૨૪૪.૨ થયો હતો. નેચરલ ગેસ-મિની ઓગસ્ટ વાયદો ૬૦ પૈસા થી રૂ.૨૪૪.૨ના સ્તરે પહોંચ્યો હતો.

કૃષિચીજોના વાયદાઓમાં મેન્થા તેલ ઓગસ્ટ વાયદો કિલોદીઠ રૂ.૧૦૦૨ના ભાવે ખૂલી, રૂ.૨૪.૩ થી રૂ.૯૮૫.૩ થયો હતો. એલચી ઓગસ્ટ વાયદો કિલોદીઠ રૂ.૨૪૬૯ના ભાવે ખૂલી, રૂ.૧૯ થી રૂ.૨૪૫૦ના સ્તરે પહોંચ્યો હતો. કામકાજની દૈષ્ટિએ એમસીએક્સ પર સોનાના વિવિધ વાયદાઓમાં રૂ.૫૭૬.૧૦ કરોડ અને ચાંદીના વિવિધ વાયદાઓમાં રૂ.૫૧૬૨.૯૨ કરોડનાં કામકાજ થયાં હતાં. તાંબાના વાયદાઓમાં રૂ.૯૮૮.૫૪ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ.૮૫.૭૫ કરોડ, સીસું અને સીસું-મિનીના વાયદાઓમાં રૂ.૨૮.૪૮ કરોડ, જસત અને જસત-મિનીના વાયદાઓમાં રૂ.૧૬૨.૬૫ કરોડનાં કામકાજ થયાં હતાં.

ઇલેક્ટ્રિસિટીના વાયદામાં રૂ.૮.૧૭ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ.૮૧૮.૫૩ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ.૧૩૭૮.૨૩ કરોડનાં કામ થયાં હતાં. મેન્થા તેલના વાયદામાં રૂ.૧.૪૨૨ કરોડનાં કામ થયાં હતાં. એલચીના વાયદામાં રૂ.૧.૬૬ કરોડનાં કામ થયાં હતાં. ઓપન ઇન્ટરેસ્ટ સોનાના વાયદાઓમાં ૧૪૦૪૭ લોટ, સોનું-મિનીના વાયદાઓમાં ૪૮૨૬૮ લોટ, ગોલ્ડ-ગિનીના વાયદાઓમાં ૧૧૨૪૦ લોટ, ગોલ્ડ-પેટલના વાયદાઓમાં ૧૯૫૧૧૭ લોટ અને ગોલ્ડ-ટેનના વાયદાઓમાં ૧૪૬૯૨ લોટના સ્તરે હતો. ચાંદીના વાયદાઓમાં ૧૮૯૯૫ લોટ, ચાંદી-મિનીના વાયદાઓમાં

૪૨૮૪૦ લોટ અને ચાંદી-માઈક્રો વાયદાઓમાં ૧૬૩૪૪૩ લોટના સ્તરે રહ્યો હતો. ઇલેક્ટ્રિસિટીના વાયદાઓમાં ૫૬૨ લોટ, ફૂડ તેલના વાયદાઓમાં ૨૨૭૪૬ લોટ, નેચરલ ગેસના વાયદાઓમાં ૫૫૫૭૩ લોટના સ્તરે રહ્યો હતો. ઇન્ડેક્સ ફ્યુચર્સની વાત કરીએ તો, બુલડેક્સ ઓગસ્ટ વાયદો ૨૩૪૬૫ પોઈન્ટના સ્તરે ખૂલી, ઉપરમાં ૨૩૬૮૬ પોઈન્ટના સ્તર અને નીચામાં ૨૩૩૬૫ પોઈન્ટના સ્તરને સ્પર્શી, ૧૬૦ પોઈન્ટ વધી ૨૩૪૨૪ પોઈન્ટના સ્તરે ટ્રેડ થઈ રહ્યો હતો.

કોમોડિટી વાયદા પરના ઓપ્શન્સમાં કોલ ઓપ્શન્સની વાત કરીએ તો, ફૂડ તેલ ઓગસ્ટ રૂ.૫૫૦૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ.૪૦.૨ થી રૂ.૫૬.૬ના ભાવે બોલાયો હતો.

પ્રાઈસવાળો પુટ ઓપ્શન બેરલદીઠ રૂ.૨૨.૫ થી રૂ.૭૦ થયો હતો. જ્યારે નેચરલ ગેસ ઓગસ્ટ રૂ.૨૪૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ કોઈ ફેરફાર વગર રૂ.૮.૬ થયો હતો. સોનું ઓગસ્ટ રૂ.૯૯૦૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદીઠ રૂ.૯૧.૫ થી રૂ.૬૪૮ થયો હતો. આ સામે ચાંદી ઓગસ્ટ રૂ.૧૧૪૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ.૬૫૩.૫ થી રૂ.૧૪૫૮.૫ના ભાવે બોલાયો હતો. તાંબું ઓગસ્ટ રૂ.૯૯૦ની સ્ટ્રાઈક પ્રાઈસવાળો પુટ ઓપ્શન કિલોદીઠ ૯ પૈસા થી રૂ.૫.૭૫ના ભાવે બોલાયો હતો. જસત ઓગસ્ટ રૂ.૨૭૦ની સ્ટ્રાઈક પ્રાઈસવાળો પુટ ઓપ્શન કિલોદીઠ ૪ પૈસા થી રૂ.૨.૫૨ના ભાવે બોલાયો હતો.

સ્વચ્છ ભારત અભિયાન માત્ર એક અભિયાન નહીં, પરંતુ દરેક નાગરિકનું સામાજિક અને નૈતિક કર્તવ્ય: રાજ્યપાલ શ્રી આચાર્ય દેવવ્રતજીએ ગાંધીનગરના શાહપુર ખાતે સ્વચ્છતા અભિયાનમાં શ્રમદાન કર્યું

સ્વચ્છતા, પર્યાવરણીય સંરક્ષણ અને પ્રાકૃતિક ખેતી અપનાવીને આપણે સ્વસ્થ અને સમૃદ્ધ રાષ્ટ્રનું નિર્માણ કરી શકીશું: રાજ્યપાલ શ્રી આચાર્ય દેવવ્રતજી

રાજ્યપાલ શ્રી આચાર્ય દેવવ્રતજીએ આજે ગાંધીનગરના શાહપુર ખાતે સ્વચ્છતા અભિયાન યોજીને શ્રમદાન કર્યું હતું. આ અભિયાનમાં ગાંધીનગર જિલ્લા પંચાયતના પ્રમુખ શ્રીમતી શિલ્પાબેન પટેલ ગાંધીનગર તાલુકા પંચાયત પ્રમુખ શ્રી મહોબતજી ઠાકોર, જિલ્લા પંચાયત સદસ્ય શ્રીમતી રંજનબેન જાદવ, તાલુકા પંચાયત સદસ્ય શ્રીમતી રમીલાબેન પટેલ, સરપંચ શ્રી હીનાબેન પટેલ, જિલ્લા કલેક્ટર શ્રી મેહુલ દવે, જિલ્લા વિકાસ અધિકારી

શ્રી બી. જે. પટેલ સહિતના અધિકારી-પદાધિકારીઓ જોડાયા હતા. સ્વચ્છતા અભિયાન પૂર્વે રાજ્યપાલ શ્રી આચાર્ય દેવવ્રતજીએ શાળાના બાળકોને તિરંગાઓ આપીને તેમનો ઉત્સાહ વધાર્યો હતો. આ પ્રસંગે રાજ્યપાલશ્રી અને ઉપસ્થિત મહાનુભાવોએ ગામની પ્રાથમિક શાળાના પ્રાંગણમાં વૃક્ષારોપણ કર્યું હતું. સ્વચ્છતા અભિયાન બાદ શાહપુર ગામના લોકો સાથે સંવાદ કરતા રાજ્યપાલ શ્રી આચાર્ય દેવવ્રતજીએ

કહ્યું હતું કે, સ્વચ્છ ભારત અભિયાન માત્ર એક અભિયાન નહીં, પરંતુ દરેક નાગરિકનું સામાજિક અને નૈતિક કર્તવ્ય છે. તેમણે કહ્યું કે, સ્વચ્છ વાતાવરણ એ દેશની ગરિમા અને ગૌરવનું પ્રતીક છે. દરેક વ્યક્તિ સ્વચ્છગ્રાહી બને તે અત્યંત જરૂરી છે. રાજ્યપાલશ્રીએ કહ્યું કે, મહાત્મા ગાંધી અને સરદાર વલ્લભભાઈ પટેલની ભૂમિ, એવા ગુજરાતનું દરેક ગામ અને શહેર સ્વચ્છતાનું આદર્શ બનવું જોઈએ. ગંદકી ફેલાવવાની વૃત્તિને રોકવાની અને સ્વચ્છતાની

આદત અપનાવવાની દરેક નાગરિકની જવાબદારી છે. મહાત્મા ગાંધીનું ઉદાહરણ આપતા તેમણે કહ્યું કે, બાપુ જાતે આશ્રમમાં સફાઈ કરતા હતા અને શૌચાલય પણ જાતે જ સાફ કરતા હતા, આ તેમના આદર્શ જીવનનો આધાર હતો. રાજ્યપાલશ્રીએ પર્યાવરણ સંરક્ષણની જરૂરિયાત પર ભાર મુકતા કહ્યું કે, જળવાયું પરિવર્તન, પૂર, દુષ્કાળ, તોફાન જેવી કુદરતી આફતો માનવ દ્વારા પ્રકૃતિના આડેધડ શોષણનું પરિણામ છે. આ સંકટથી

બચવા માટે શક્ય તેટલા વધુ વૃક્ષો વાવવા અને તેમનું રક્ષણ કરવું જરૂરી છે. રાજ્યપાલશ્રીએ લોકોને અપીલ કરી કે, તેઓ પોતાના જન્મદિવસ કે ખાસ પ્રસંગે ઓછામાં ઓછું એક વૃક્ષ વાવે અને ત્રણ વર્ષ સુધી તેની સંભાળ રાખે. રાજ્યપાલશ્રીએ રાસાયણિક ખેતીના દુષ્પરિણામો અંગે પણ ચિંતા વ્યક્ત કરી. તેમણે કહ્યું કે યુરિયા, ડીએપી અને જંતુનાશકોના વધુ પડતા ઉપયોગને કારણે જમીન, પાણી અને ખાદ્ય પદાર્થોમાં ઝેર ભળી ગયું છે, જેની અસર માતાઓના દૂધ અને



ગાંધીનગરમાં કોર્ટે પોકસોના આરોપીને ૨૦ વરસની સજા સંભળાવતા કઠગરો કુદીને ભાગ્યો : પોલીસ તંત્ર દોડતુ થયું

પ્રતિનિધિ,ગાંધીનગર તસવીર યુનુસ મેમણ ગાંધીનગરમાં આજે બુધવારે પોકસોના આરોપીને જજે ૨૦ વરસની કેદની સજા સંભળાવતા જ કઠગરો કુદીને આરોપી નાસી છુટયો હતો. જેને પકડવા માટે પોલીસતંત્ર માં દોડધામ મચી જવા પામી હતી. ગાંધીનગર ની સ્પેશલ કોર્ટમાં આ ઘટના બની હતી. આરોપી મુળ દાહોદનો હોવાનુ જાણવા મળ્યુ છે. આરોપી કોર્ટ

બહાર ભાગી છુટયો હતો. આરોપી મુળ ધોળાકુવા ખાતે મજુરી કરતો હતો. રામસિંહ નામનો આરોપીએ કામના સ્થળે સગીર યુવતિ સાથે અડપલા કર્યા હતા. જે માં ગાંધીનગર કોર્ટમાં સ્પેશલ પોકસો કોર્ટમાં કેસ ચાલી રહ્યો હતો. આજે બુધવારે ૧:૩૦ વાગ્યાના સમય દરમિયાન તેને જજ દ્વારા ૨૦ વરસની સજા ફટકારવામાં આવી હતી અને સજા સાંભળીને જ તે કોર્ટનો કઠગરો કુદીને ભાગી ગયો હતો.



આરોપીને પકડવા પોલીસ પણ પાછળ દોડી હતી. પરંતુ તે કોર્ટ બહાર

ભાગી છુટયો હતો. અત્રે ઉલ્લેખનીય છે કે ગત સપ્ટેમ્બર મહિનામાં એક આરોપી હથિયાર સાથે ગાંધીનગર કોર્ટ કેમ્પસમાં ઘુસી ગયો હતો. ત્યારબાદ ગાંધીનગરમાં પોલીસ બંદોબસ્ત વધારી દેવામાં આવ્યો હતો હાલમાં ગાંધીનગર કોર્ટમાં બંને ગેટ ઉપર પોલીસ બંદોબસ્ત રહે છે જેમાં એક પોલીસ સબ ઈન્સ્પેક્ટર સાથે અન્ય પોલીસ કર્મીઓ કોર્ટ સંકુલની સુરક્ષા કરે છે.

ગુજરાતમાં લોકો બિહારમાં બની રહ્યા છે મતદાર : ભીખુભાઈ દલસાણીયાનુ નામ ચર્ચામાં : તેજસ્વી યાદવે કર્યા પ્રહાર

પ્રતિનિધિ,ગાંધીનગર બિહારમાં એસઆઈઆર પર લડાઈ ચાલુ છે. રાષ્ટ્રીય જનતાદળના નેતા અને બિહાર ના વિપક્ષી નેતા તેજસ્વી યાદવે ફરી એકવાર ચૂંટણીપંચ પર નિશાન સાધ્યુ છે. તેજસ્વી યાદવે ભાજપ પર ચૂંટણીપંચ દ્વારા મતચોરી કરવાનો આરોપ લગાવ્યો હતો. તેજસ્વી યાદવે બુધવારે એક પ્રેસ કોન્ફરન્સ યોજ કેટલાક દસ્તાવેજો બતાવ્યા હતા અને દાવો કર્યો કે મુજફ્ફરપુર ના મેયર અને તેમના સંબંધી પાસે બે બે આઈપીઆઈસી નંબર છે,



નકામુ થઈ ગયુ ત્યારે તેમણે ચૂંટણીપંચનો ઉપયોગ કર્યો, વર્ષ ૨૦૨૦ માં પણ તેમણે મત ચોરી લીધા હતા, અમે માત્ર ૧૨ હજાર મતોના તફાવતથી ૧૦ બેઠકો હારી ગયા, આ રીતે ઘણી બેઠકો પર અમારી હાર થઈ છે, તેજસ્વી યાદવે કહ્યું કે ગઈ વખતે અમે ડેપુટી સીએમ જિજ્ઞાસુકુમાર સિંહા સંબંધીના ખાખતો આગળ લાવી હતી, આજે અમે કહેવા માંગીએ છીએ કે

આઈડી છે. બંને અલગ અલગ છે, નિર્મલા દેવી જ નહી પરંતુ નિર્મલા દેવીના પણ બે સાળા છે અને તેમના બંને સાળાના પણ બે બે ઈપીઆઈસી નંબર છે. તેજસ્વી યાદવે ટીવી સ્ક્રીન પર તસવીરો બતાવી અને દાવો કર્યો કે બુથ નં. ૨૫૭ મુજફ્ફરપુર મતવિસ્તારમાં છે અને બુથ નં. ૧૫૩ પર નિર્મલા દેવી નુ નામ છે. નિર્મલા દેવીના સાળા દિલીપકુમાર અને મનોજકુમાર પાસે પણ બે બે ઈપીઆઈસી નંબર છે, તેજસ્વી યાદવે કહ્યું કે એક બુથ પર નિર્મલા દેવીની ઉંમર ૪૮ વરસ છે, અને બુથ નં. ૨૫૭ પર તેમની ઉંમર ૪૫ વરસ છે,

તેજસ્વી યાદવે ભાજપના ટિગ્ગજ નેતા ભીખુભાઈ દલસાણીયા પર પોતાના વિચારો વ્યક્ત કર્યા હતા. તેજસ્વી યાદવે કહ્યું કે ગુજરાતના લોકો બિહારના મતદાર બની રહ્યા છે. ભાજપના પ્રભારી ભીખુભાઈ પટનાના મતદાર બન્યા છે. તેમણે છેલ્લે ૨૦૨૪ માં ગુજરાતમાં મતદાન કર્યું હતુ જો કે એ વાત સાચી છે કે તેમણે

૧૬ ઓગસ્ટથી રાજ્યમાં ભારેથી અતિભારે વરસાદનું અનુમાન

(સંપૂર્ણ સમાચાર સેવા)અમદાવાદ રાજ્યના હવામાન વિભાગ દ્વારા વરસાદના નવા રાઉન્ડ અંગે આગાહી કરવામાં આવી છે. હવામાન વિભાગના જણાવ્યા મુજબ બંગાળની ખાડીમાં એક અપર એર સાયકલોનિક સર્ક્યુલેશન સક્રિય થઈ છે. જેના કારણે રાજ્યમાં વરસાદની આગાહી કરવામાં આવી છે. બંગાળની ખાડીના મધ્ય વિસ્તારમાં એક અપર એર સાયકલોનિક સર્ક્યુલેશન સક્રિય થઈ છે. જે લો પ્રેશરમાં ફેરવાશે અને આ સિસ્ટમ વધારે મજબૂત થઈને વેલમાર્ક લો પ્રેશર પણ બની શકે છે. આ કારણે રાજ્યમાં ભારેથી અતિભારે વરસાદ વરસી શકે છે. ૧૬ ઓગસ્ટથી રાજ્યમાં ભારેથી અતિભારે વરસાદનું અનુમાન છે. આ સિસ્ટમની અસર ૧૫ ઓગસ્ટથી જ ગુજરાત પર શરૂ થઈ શકે છે. ગાજવીજ સાથે રાજ્યના કેટલાક વિસ્તારમાં વરસાદની શરૂઆત થઈ શકે છે. ૧૬ ઓગસ્ટથી ભારેથી અતિભારે વરસાદની શરૂઆત થઈ જશે. દક્ષિણ ગુજરાત, મધ્ય ગુજરાત તથા સૌરાષ્ટ્રના વિસ્તારોમાં ધોધમાર વરસાદ વરસી શકે છે. હવામાન વિભાગની આગાહી મુજબ ૧૬ ઓગસ્ટથી લઈ ૨૩ ઓગસ્ટ સુધી રાજ્યમાં ભારે પવન

સૌરાષ્ટ્ર મધ્ય અને દક્ષિણ ગુજરાતમાં ભારે વરસાદ વરસશે. ગુજરાતમાં અત્યાર સુધી સીઝનનો ૬૪ ટકા વરસાદ વરસી ચૂક્યો છે.

પશ્ચિમ રેલવે – અમદાવાદ
EPC-ટેન્ડર સુધના નંબર: DyCECIADJIND-Re-D-EPC-01 જૂનાગઢ જંકશન રેલવે સ્ટેશનનો પુનઃવિકાસ
ડેપ્યુટી ચીફ એન્જીનીયર (બાંધકામ) II, પશ્ચિમ રેલવે, અમદાવાદ, ભારતીય સંઘના પ્રમુખ માટે અને તેમના વતી, નીચેના કાર્ય માટે ખુલ્લા ટેન્ડર આમંત્રિત કરે છે:
કામનું નામ અને સ્થાન: પશ્ચિમ રેલવેમાં ભાવનગર ડિવિઝનના જૂનાગઢ જંકશન રેલવે સ્ટેશનનો એન્જિનિયરિંગ, પ્રોક્યુરમેન્ટ અને કન્સ્ટ્રક્શન (EPC) [સિગલ સ્ટેજ] મોડ પર પુનઃવિકાસ.
કામની અંદાજિત કિંમત: ₹ 94,77,88,185.00 (ચોરાણું કરોડ સિલ્યોતેર લાખ ઈઠ્યારી હજાર એકસો પચાસી માત્ર)
ઓનલાઈન ગેટવે દ્વારા જમા કરાવવા માટે ઍર્નેસ્ટ મની: ₹ 48,89,000.00 (રૂપિયા અડતાલીસ હજારી હજાર માત્ર)
પૂર્ણતાનો સમયગાળો: 24 (ચોવીસ) મહિના
પ્રી-બિડ મીટિંગ: 22-08-2025 ના 11:00 કલાકે.
બિડ સબમિટ કરવાની તારીખ અને સમય: સબમિશન: 24-09-2025 ના 15:00 કલાક સુધી.
ટેકનિકલ બિડ ખોલવાનું: ટેન્ડર ખોલવાનું: 24-09-2025 ના 15:30 કલાકે.
ટેન્ડર બિડિંગ સિસ્ટમનો પ્રકાર: બે પેકેટ સિસ્ટમ. EPC (સિગલ સ્ટેજ).
વેબસાઈટ વિગતો: નોટિસ બોર્ડ સ્થાન જ્યાં ટેન્ડરની સંપૂર્ણ વિગતો જોઈ શકાય છે અને ઓફિસનું સરનામું: ડેપ્યુટી ચીફ એન્જીનીયર (બાંધકામ) II ની ઓફિસ, પશ્ચિમ રેલવે, બીજો માળ, નિર્માણ ભવન, DRM ની ઓફિસ પાસે, અસરવાર, અમદાવાદ.
વેબસાઈટ: www.ireps.gov.in અન્ય માહિતી માટે: www.facebook.com/WesternRly • www.instagram.com/WesternRly • www.youtube.com/WesternRly • www.linkedin.com/WesternRly
CPM 052

આદિવાસી વિસ્તારના વિદ્યાર્થીઓને પડતી અગવડતાને લઈ વિપક્ષ નેતા ડો. તુષાર ચૌધરીએ સાબરકાંઠા-અરવલ્લી જિલ્લામાં યુનિવર્સિટી ફાળવવા માટે મુખ્યમંત્રી ભુપેન્દ્ર પટેલને લખ્યો પત્ર


પ્રતિનિધિ, ગાંધીનગર

સાબરકાંઠા-અરવલ્લી જિલ્લાના આદિવાસી વિદ્યાર્થીઓને યુનિવર્સિટીમાં અભ્યાસ માટે દુર દુર ૨૦૦ કિ.મી. જવું પડતું હોય જેથી આદિવાસી વિદ્યાર્થીઓને અગવડતા ન પડે તે માટે યુનિવર્સિટી ફાળવવાની વિપક્ષ નેતા ડો. તુષાર ચૌધરીએ મુખ્યમંત્રીને પત્ર લખી માંગણી કરી છે.

વિપક્ષ નેતા ડો.તુષાર ચૌધરીએ મુખ્યમંત્રી ભુપેન્દ્ર પટેલને પત્ર લખી જણાવ્યું છે કે હેમચંદ્રાચાર્ય ઉત્તર ગુજરાત યુનિવર્સિટીની સ્થાપના વર્ષ ૧૯૮૬ માં ખુબ જ ઓછી કોલેજો અને સુવિધાઓથી થઈ હતી. આજે



મહેસાણા, પાટણ, બનાસકાંઠા, સાબરકાંઠા અને અરવલ્લી જિલ્લાની ૮૫૦ ઉપરાંતની ગ્રાન્ટ ઈન એઈડ, સરકારી અને પ્રાઈવેટ કોલેજો



યુનિવર્સિટી સાથે સંલગ્ન છે. જેનાથી યુનિવર્સિટીમાં વહીવટી મુશ્કેલીઓ અનુભવાય છે.

નિર્ધારીત સમય મર્યાદામાં આપી શકતી નથી. જેથી વિદ્યાર્થીઓને આગળ ઉચ્ચ અભ્યાસ માટે અન્ય યુનિવર્સિટીઓમાં પ્રવેશ મેળવવામાં મુશ્કેલીઓનો સામનો કરવો પડે છે. એન.ઈ.પી. ૨૦૨૦ ની ગાઈડ લાઈન અનુસાર ઈન્ટર ડિસિપ્લિનરી કોર્સ, રીસર્ચ સેન્ટર વગેરે યુનિવર્સિટીમાં જ શક્ય હોય છે. પાટણ ખાતે આવવા જવામાં મેંધરજ, શામળાજી અને ભિલોડાના આદિવાસી પટ્ટાના આર્થિક પછાત વિદ્યાર્થીઓને લગભગ એક તરફનું અંતર ગણીએ તો ૨૦૦ કિ.મી. ઉપરાંત થઈ જાય છે. સવાર થી નિકળી કામ પુર્ણ થાય કે ના થાય સાંજ પડી જતી હોય ઘેર

પાછા ફરવું મુશ્કેલ થઈ જાય છે. સાબરકાંઠા-અરવલ્લી જિલ્લાને નવી યુનિવર્સિટી ફાળવવામાં આવે તો વહિવટી સરળતા રહે, યુનિવર્સિટી પરીક્ષાના પરીણામો નિર્ધારીત સમયે જાહેર થાય, દુરના વિદ્યાર્થીઓના ધકકા ટળી જાય અને રીસર્ચને પ્રોત્સાહન મળે તે માટે સરકારને યોગ્ય રજુઆત કરવા મારી સમક્ષ થયેલ રજુઆતને લઈ સદર બાબતે વિદ્યાર્થીઓના હિતમાં યોગ્ય નિર્ણય કરી સાબરકાંઠા-અરવલ્લી જિલ્લાને નવી યુનિવર્સિટી મળે તે માટે જરૂરી કાર્યવાહી સત્વરે કરાવવા માટે વિપક્ષ નેતા ડો. તુષાર ચૌધરીએ મુખ્યમંત્રી ને પત્ર લખી જાણ કરી છે.

વડાપ્રધાન નરેન્દ્ર મોદી આગામી તા. ૨૪ મી એ ગુજરાતના બે દિવસના પ્રવાસે : વડાપ્રધાન ૨૪ મી એ માદરે વતન વડનગરની મુલાકાત બાદ બેયરાજીની મુલાકાત લેશે

પ્રતિનિધિ, ગાંધીનગર

વડાપ્રધાન નરેન્દ્ર મોદી આગામી તા. ૨૪ ઓગસ્ટ ના રોજ બે દિવસના ગુજરાતના પ્રવાસે આવી રહ્યા છે.

મળતા અહેવાલો પ્રમાણે વડાપ્રધાન મોદી આગામી તા. ૨૪-૨૫ ઓગસ્ટે વડનગર અને બેયરાજીની મુલાકાત લેશે. મળતા અહેવાલ પ્રમાણે વડાપ્રધાન નરેન્દ્ર મોદી રાજભવન

રાત્રી રોકાણ કરશે તે દરમિયાન રાજકીય બેઠકો યોજાશે તેવી પણ શક્યતાઓ છે. ગુજરાતની મુલાકાતના પ્રથમ દિવસે વડનગરમાં વડાપ્રધાન મોદી મહત્વી મોડલ ટ્રાન્સપોર્ટ હબ નું ઉદ્ઘાટન કરશે. જે મુસાફરો માટે આધુનિક અને સુવિધાસભર મુસાફરીના વિકલ્પો ઉપલબ્ધ કરાવશે. અગ્રે ઉલ્લેખનીય છે કે આ હબ વડનગર અને આજુબાજુના વિસ્તારોમાં

પરીવહનને વધુ સરળ અને ઝડપી બનાવશે. ગુજરાત મુલાકાતના બીજા દિવસે બેયરાજી મુલાકાત લેવાના છે. મળતા અહેવાલો પ્રમાણે વડાપ્રધાન મોદી બેયરાજી ખાતે માર્ગિત સુઝીકી નવા પ્લાન્ટનું ઉદ્ઘાટન કરશે. આ પ્લાન્ટથી રોજગારીની તકોમાં વધારો થશે અને ઓટોમોબાઈલ ક્ષેત્રમાં ગુજરાતનું સ્થાન વધુ મજબુત બનશે.



વરસાદ ખેંચાતા રાજ્યમાં કૃષિ વીજ માંગ ચાર ઘણી વધી: વીજ વપરાશ ૨ કરોડ યુનિટ થી વધી ૮.૮ કરોડ થયો

પ્રતિનિધિ, ગાંધીનગર

રાજ્યમાં ચાલુ ચોમાસુ સીઝનમાં સાવત્રિક વરસાદના પરીણામે ૧૧ ઓગસ્ટ ૨૦૨૫ ની સ્થિતિએ સરેરાશ ૬૪ ટકા થી વધુ વરસાદ નોંધાયો છે. જેમાં સૌથી વધુ ૬.૯૮ ટકાથી વધુ વરસાદ દક્ષિણ રીજીયન માં, જ્યારે પૂર્વ-મધ્ય માં ૬૬.૫૪ ટકા, ઉત્તર ગુજરાતમાં ૬૬.૨૧ ટકા, કચ્છમાં ૬૫.૧૩ ટકા જ્યારે સૌરાષ્ટ્રમાં ૫૬.૩૧ ટકા સરેરાશ વરસાદ નોંધાયો છે.

જો હવે વરસાદ ખેંચાશે તો પાણીની સ્થિતિ વિકટ બને તેવા એંધાણ સર્જાય તેવી શક્યતાઓ છે. તો બીજી તરફ વરસાદ ખેંચાતા ગરમી અને બફારાનું પ્રમાણ વધુ હોવાથી રાજ્યમાં વીજ માંગ પણ વધી છે. વરસાદ ખેંચાવાને કારણે રાજ્યમાં ગરમી અને બફારાનું પ્રમાણ વધુ છે. જેના કારણે રાજ્યમાં વીજ માંગ માં વધારો થયો છે. વરસાદ ખેંચાતા ખેડૂતોને પાણી માટે કેનાલ અને બોર ના ભરોસે ખેતી

કરવી પડે છે. જેથી કૃષિ વીજ માંગ પણ ચાર ઘણી વધી ગઈ છે. રાજ્યમાં વીજ વપરાશ ૨ કરોડ યુનિટથી વધીને ૮.૮ કરોડ થયો છે. રહેણાંક વિસ્તારમાં ૧૨ કરોડ વીજ યુનિટનો વપરાશ થઈ રહ્યો છે. રાજ્ય સરકારે તાજેતરમાં રાજ્યમાં ઓછો વરસાદ થયો હોય તે વિસ્તારોમાં વિજળી આપવાનો સમય વધાર્યો છે. ખેડૂતોની માંગને આધારે સરકારે ૧૦ કલાક વિજળી આપવાની જાહેરાત કરી હતી. જેના કારણે વીજ વપરાશ વધ્યો



છે. કૃષિમાં વીજ વપરાશ ૨ કરોડ યુનિટથી વધીને ૮.૮ કરોડ થયો છે. જો વરસાદ ખેંચાશે તો વીજ માંગ માં હજુ વધારો થાય તેવી શક્યતાઓ છે.

ગુજરાતમાં સ્થાનિક સ્વરાજ્યની ચુંટણીના વાગ્યા ભણકારા : પંચાયત વિભાગ અને ચુંટણીપંચે તડામાર તૈયારીઓ કરી શરૂ

પ્રતિનિધિ, ગાંધીનગર

૨૦૨૭ ની વિધાનસભાની ચુંટણી અગાઉ સત્તાધારી પક્ષ અને વિપક્ષ માટે સેમીફાઈનલ સમાન સ્થાનિક સ્વરાજ્યની ચુંટણીઓ ચાલુ વર્ષના અંતમાં યોજાઈ શકે છે. પંચાયત વિભાગ અને ચુંટણીપંચે સ્થાનિક સ્વરાજ્યની ચુંટણીઓની તડામાર તૈયારીઓ શરૂ કરી દીધી છે. ૧૭ મહાનગર પાલિકા, ૧૪૮ નગરપાલિકા અને ૩૩ જિલ્લા પંચાયતની ચુંટણીની તૈયારીઓ શરૂ થઈ ચુકી છે. ૩૩ જિલ્લા પંચાયતમાંથી ૧૭ અને ૯૭ તાલુકા પંચાયત માટે નોટીફિકેશન જાહેર કરી દેવામાં આવ્યા છે.

રાજ્યમાં પ્રથમવાર ૨૭ ટકા ઓબીસી અનામત સાથે સ્થાનિક સ્વરાજ્યની ચુંટણીઓ યોજનાર

છે. જેથી પંચાયત વિભાગે નવેસરથી બેઠક અને અનામત ફાળવણી કરી રાજ્ય ચુંટણી આયોગને જિલ્લા અને તાલુકા પંચાયતોના નોટીફિકેશન સોંપ્યા છે. નવેસરથી અનામતને આધારે થયેલી બેઠકોની ફાળવણીમાં આદિવાસી બાહુલ્ય ધરાવતા પેસા એક્ટ હેઠળ રહેલા જિલ્લામાં અનુસૂચિત જાતિ, અનુસૂચિત જનજાતિ અને ઓબીસી વર્ગો માટે અનામતનું ધોરણ ૫૦ ટકાથી વધારે રહ્યું છે. પેસા એક્ટનો અમલ ધરાવતા ડાંગ, નર્મદા અને તાપીમાં એકપણ બેઠક સામાન્ય રહેશે નહીં, ૩ પૈકી ડાંગમાં માત્ર એક જ બેઠક એસસી અનામત છે. જ્યારે બાકીની તમામ ૧૭ બેઠક એસટી રીઝર્વ રહેશે. તો હવે સૌરાષ્ટ્રના બોટાદ અને જામનગર જેવા જિલ્લામાં પણ હવે



એસટી માટે એક એક બેઠક અનામત રહેશે. તો ચાલુ વરસે ગુજરાતની એક સાથે ૯ નગરપાલિકાને મહાનગરપાલિકાનો સરકારે દરજ્જો આપી દીધો છે. ગુજરાતના ઈતિહાસમાં પ્રથમવાર બન્યું કે એક સાથે આટલી પાલિકાને મનપાનો

ગુજરાતમાં સ્થાનિક સ્વરાજ્યની ચુંટણીના ભણકારા વાગી રહ્યા છે. વિધાનસભાની ચુંટણી પહેલા સત્તાધારી પક્ષ અને વિપક્ષ માટે સેમીફાઈનલ સમાન સ્થાનિક સ્વરાજ્યની ચુંટણી આવનાર થોડા જ મહિનાઓમાં યોજાઈ શકે છે. કારણ કે ગુજરાતમાં સ્થાનિક સ્વરાજ્યની ચુંટણીઓ માટે આવનારા એક મહિનામાં સીમાંકનની પ્રક્રિયા શરૂ થવા જઈ રહી છે. ગાંધીનગર સ્થિત ટોચના મુત્રોએ આપેલી માહિતી મુજબ જે નગર પાલિકાઓ, મહાનગરપાલિકાઓ, તાલુકા કે જિલ્લા પંચાયતની ચુંટણી આગામી ૬ મહિનામાં આવવાની છે તે પહેલા જ સીમાંકન પ્રક્રિયા પુર્ણ થાય તેવી શક્યતાઓ છે.

હર ઘર તિરંગા અભિયાન સાબરકાંઠા જિલ્લાના હિંમતનગર ખાતે ભવ્ય તિરંગા યાત્રા યોજાઈ : શહેર દેશભક્તિના રંગે રંગાયું

પ્રતિનિધિ, ગાંધીનગર

તસવીર યુનુસ મેમણ

સાબરકાંઠા જિલ્લાના મુખ્યમથક હિંમતનગર ખાતે હર ઘર તિરંગા અભિયાન અંતર્ગત ભવ્ય તિરંગા યાત્રા યોજાઈ હતી. કેશવ કોમ્પ્લેક્સ કેનાલ રીવરફ્રન્ટ ખાતે થી શરૂ થયેલી આ વિશાળ તિરંગા યાત્રાને સાંસદ અને ધારાસભ્યએ વંદે માતરમ, ભારત માતા કી જય ના નારાઓ સાથે તિરંગા યાત્રાને પ્રસ્થાન કરાવ્યું હતું. આ પ્રસંગે સાંસદે જણાવ્યું હતું કે

શહીદોએ દેશની આઝાદી માટે પોતાના પ્રાણ ન્યોછાવર કર્યા છે. તેમનું બલીદાન આપણુ ગૌરવ છે, તિરંગા યાત્રા તેમના સ્મરણને નમન કરવાનો અને રાષ્ટ્રીય એકતા, ભાઈચારો, તથા દેશપ્રેમનો સંદેશ ફેલાવવાનો પવિત્ર અવસર છે. તિરંગાની શાન જાળવવી એ આપણુ કર્તવ્ય છે. આ યાત્રામાં શહેરના અનેક લોકો હાજર રહ્યા સાથે સામેલ થયા હતા. હાથમાં તિરંગા સાથે ભારત માતા કી જય અને વંદે માતરમ ના નારાઓથી સમગ્ર

વાતાવરણને દેશભક્તિના રંગથી રંગી દીધું હતું. દેશભક્તિના ગીતો દ્વારા દરેક નગરવાસીઓના દિલમાં દેશભક્તિ જાગૃત કરવાનો સુંદર પ્રયાસ આ યાત્રા દ્વારા કરવામાં આવ્યો હતો. આ તિરંગા યાત્રા હિંમતનગર ખાતેના કેશવકોમ્પ્લેક્સ કેનાલ રીવરફ્રન્ટથી મહાવીરનગર ચાર રસ્તા થઈ છાપરીયા ચાર રસ્તા, ખેડ તસીયા રોડ, રામેશ્વર મંદિર થઈ, મોતીપુરા ગાંધી સર્કલ ખાતે સમાપન થઈ હતી. આ તિરંગા યાત્રામાં કલેક્ટર લલીત

નારાયણ સિંઘ, જિલ્લા વિકાસ અધિકારી હર્ષદ વોરા, જિલ્લા પોલીસ વડા વિજય પટેલ, નિવાસી અધિક કલેક્ટર કે.એ. વાઘેલા, હિંમતનગર પ્રાંત અધિકારી, નગરપાલિકા ચીફ ઓફીસર ગઢવી, પાલિકા પ્રમુખ, જિલ્લા ભાજપ પ્રમુખ કનુભાઈ પટેલ, મહેન્દ્રસિંહ બારેયા, કૌશલ્યાકુંવરબા, સહીત મોટી સંખ્યામાં નાગરીકો, વિદ્યાર્થી મિત્રો, સામાજિક આગેવાનો તથા સરકારી કર્મચારીઓએ ઉત્સાહભરે ભાગ લીધો હતો.



ગરવી ગુજરાત અહેવાલની અસર

સાબરકાંઠા જિલ્લા પંચાયત પ્રમુખને જ ખબર નથી : પ્રાંતિજમાં પ્રમુખ જિલ્લા પંચાયત માટે સરકાર દ્વારા જગ્યા ફાળવાઈ છે આર એન્ડ બી વિભાગ પાસે પત્ર લખી ખુલાસો માંગવામાં આવશે : મહેન્દ્રભાઈ પટેલ

પ્રતિનિધિ, ગાંધીનગર

ગુજરાતમાં નકલી કચેરી, નકલી અધિકારીઓ અને કર્મચારીઓની બોલબાલા વધી રહી છે ત્યારે સાબરકાંઠા જિલ્લાના પ્રાંતિજ ખાતે સાબરકાંઠા જિલ્લા પંચાયતના પ્રમુખ માટે સરકાર દ્વારા જમીન ફાળવવામાં આવી છે. આ જમીન સાબરકાંઠાના સર્વે નં.૨૧૪૮ ના રેકર્ડ સાથે સરકારી ચોપડે બોલી રહી છે. આ જમીનના કંપાઉન્ડની બહાર રીતસર બોર્ડ લગાડવામાં આવેલ છે. જેમાં સ્પષ્ટ લખાણ કરેલું છે કે આથી જાહેર જનતાને જણાવવાનું કે મોજે તા.પ્રાંતિજ સાબરકાંઠા ના સર્વે નં. ૨૧૪૮ વાળી જગ્યા પ્રમુખશ્રી સાબરકાંઠા જિલ્લા પંચાયતની માલીકીના હોય તેમાં કોઈએ કોઈપણ પ્રકારનું દબાણ અથવા ગેર કાયદેસર રીતે પ્રવેશ કરવો નહીં.



પ્રમુખ શ્રી સાબરકાંઠા જિલ્લા પંચાયતના હુકમથી આવું સ્પષ્ટ લખાણ કરેલ બોર્ડ લગાડવામાં આવેલ છે. આ જગ્યા ઉપર નાયબ કાર્યપાલક ઈજનેર માર્ગ મકાન વિભાગ પંચાયતની કચેરી બનાવવામાં આવી છે. જેમાં કચેરીનું બોર્ડ લગાડવામાં આવ્યું નથી, આ અંગેના સમાચારો ગઈ કાલે ગરવી ગુજરાત અખબારમાં પ્રસિધ્ધ થતા ખુદ જિલ્લા પંચાયતના પ્રમુખ ના પતિ શ્રી મહેન્દ્રભાઈ પટેલે ગરવી ગુજરાત સાથેની ટેલીફોનિક વાતચીતમાં શરૂઆતમાં હિંમતનગર સહકારી જીન નજીકની જમીનની વાત કર્યા બાદ ઉડાણપૂર્વક પુછવામાં આવતા મહેન્દ્રભાઈ પટેલે જણાવ્યું હતું કે આ જગ્યાની અમોને ખબર નથી, હવેથી આપના મીડીયાના માધ્યમથી હું આર એન્ડ બી વિભાગને પત્ર લખી ખુલાસો માંગીશ, ત્યારે સવાલ એ ઉઠી રહ્યો છે કે આ કચેરીનું લોકાઈઝેશન કોને કર્યું ? કચેરીની બહાર બોર્ડ ન લગાડવા પાછળનું કારણ શું ? આમ આ કચેરી હવે વિવાદમાં આવતા વિરોધપક્ષના નેતા ડો.તુષાર ચૌધરી દ્વારા પણ તપાસની માંગ કરાય તો નવાઈ નહીં.

ચૈતર વસાવાની મુશ્કેલીમાં વધારો : હજુ પણ વસાવાને ૧૫ દિવસ જેલમાં રહેવું પડશે

પ્રતિનિધિ, ગાંધીનગર

ગુજરાતમાં અત્યારે ચૈતર વસાવાનો મુદ્દો ખુબ જ ચર્ચાનો વિષય રહ્યો છે. ડેડીયાપાડામાં બેઠક દરમિયાન જે બબાલ થઈ અને તેમાં ચૈતર વસાવાની ધરપકડ કરવામાં આવી છે. ગઈ તા. ૫ જુલાઈ થી ચૈતર વસાવા જેલમાં બંધ છે. જે બાદ સતત તેમના પરીવાર સહિત સમર્થકો તેમને છોડાવવા સતત પ્રયાસો કરી રહ્યા છે અને દરેક જગ્યાએ તેઓને કોઈને કોઈ રીતે રજુઆતો કરી રહ્યા છે.




પરંતુ હવે કયાંક ચૈતર વસાવાને જામીન મામલે મુશ્કેલીમાં વધારો થયો હોય તેવું લાગી રહ્યું છે. કારણ કે સેશન્સ કોર્ટમાં તેમના જામીન નામંજુર કરવામાં આવ્યા હતા. જે બાદ તેમણે ગુજરાત હાઈકોર્ટમાં જામીન અરજી કરી હતી હવે જામીન અરજી મામલે આજે બુધવારે સુનાવણી હાથ ધરવામાં આવનાર હતી. પરંતુ હવે જામીન અરજીમાં સરકારી વકીલ બદલવાની માંગ થઈ છે. જેના કારણે વધુ એક મુદત પડી છે. જામીન અરજી પર સુનાવણી હવે આગામી ર૮ ઓગસ્ટના રોજ હાથ ધરવામાં આવશે. એટલે કે હજુ ચૈતર વસાવાને ૧૫ દિવસ જેલમાં રહેવું પડશે.

સૌરાષ્ટ્ર બાદ હવે મહેસાણા જિલ્લાના ખેડૂતોને મળશે ૮ કલાકને બદલે ૧૦ કલાક વિજળી

પ્રતિનિધિ, ગાંધીનગર

મુખ્યમંત્રી ભુપેન્દ્ર પટેલના અધ્યક્ષસ્થાને આજે બુધવારે ગાંધીનગર ખાતે રાજ્ય મંત્રી મંડળની બેઠક મળી હતી. આ બેઠકમાં વિજળી સંદર્ભે લેવાયેલા મહત્વપૂર્ણ નિર્ણય અંગે માહિતી આપતા પ્રવક્તા મંત્રી ઋષીકેશ પટેલે જણાવ્યું હતું કે ગત કેબિનેટ બ્રિફીંગમાં સૌરાષ્ટ્રના ખેડૂતોને ૮ મી જગ્યાએ ૧૦ કલાક વિજળી આપવાનો હેતુલક્ષી નિર્ણય લેવામાં આવ્યો હતો. જે અંતર્ગત તા. ૯ ઓગસ્ટ ૨૦૨૫ થી સમગ્ર સૌરાષ્ટ્ર વિસ્તારમાં ખેતીવાડી વીજ પુરવઠો ૮ કલાકથી વધારી ૧૦ કલાક આપવાની શરૂઆત પણ કરી દેવામાં આવી છે. જેના પરીણામે ખેતીવાડી વીજ વપરાશ દૈનિક ૪.૪ કરોડ યુનિટથી વધીને ૫.૨ કરોડ યુનિટ જેટલો થયો છે. આ ખેતુલક્ષી નિર્ણય થી અંદાજે ૧૨



પ્રવક્તા મંત્રી ઋષીકેશ પટેલે જણાવ્યું હતું કે રાજ્યમાં છેલ્લા ૩ વરસની સરેરાશમાં, ચાલુ વરસે અત્યાર સુધીમાં ૮૫.૫૭ લાખ હેક્ટર નોર્મલ વાવેતર વિસ્તારની સામે કુલ ૭૪.૮૫ લાખ હેક્ટર એટલે કે ૮૭.૪૮ ટકામાં કૃષિ પાકોનું વાવેતર થયું છે. જેમાં તેલીબીયા પાકનું વાવેતર ૨૬.૯૪ લાખ હેક્ટર વિસ્તારમાં, મગફળીનું ૨૦.૫૪ લાખ હેક્ટરમાં, કપાસનું ૨૦.૫૮ લાખ હેક્ટરમાં, ધાન્ય પાકનું ૧૨.૮૮ મંત્રીએ કહ્યું હતું કે આગામી તા. ૧૪ ઓગસ્ટથી મહેસાણા જિલ્લામાં પણ ખેતીવાડી વીજ પુરવઠો ૮ કલાકથી વધારીને ૧૦ કલાક આપવાનું આયોજન કરવામાં આવ્યું છે. આ નિર્ણયથી મહેસાણા જિલ્લાના આશરે ૪૩ હજાર ખેતીવાડી કૃષિ વીજ જોડાણોને લાભ મળશે. જિલ્લાના ખરીફ ઋતુમાં હાલની સ્થિતિએ કૃષિપાકોનું ખુબ જ સારું વાવેતર નોંધાયેલ છે.

પોરબંદર ખાતે મુખ્યમંત્રી ભુપેન્દ્ર પટેલના અધ્યક્ષસ્થાને ધ્વજ વંદન સમારોહ યોજાશે

રાજ્ય સરકારના મંત્રીઓને અલગ અલગ જિલ્લાઓમાં ધ્વજ વંદનને લઈ કાર્યક્રમ નક્કી કરાવ્યો

પ્રતિનિધિ, ગાંધીનગર

ભારતના સ્વાતંત્ર્ય પર્વ ૧૫ મી ઓગસ્ટ ૨૦૨૫ ની રાજ્ય કક્ષાની ઉજવણી પોરબંદર ખાતે કરવામાં આવશે, ૧૫ મી ઓગસ્ટના રોજ મુખ્યમંત્રી ભુપેન્દ્ર પટેલના અધ્યક્ષસ્થાને પોરબંદર ખાતે ધ્વજવંદન સમારોહ યોજાશે. ગુજરાત વિધાનસભાના અધ્યક્ષ શંકર ચૌધરી મહેસાણા ખાતે તથા મંત્રી મંડળ ના સભ્યો અને કલેક્ટર વિવિધ જિલ્લા મથકોએ ધ્વજ વંદન કરાવશે.

રાજ્યના વિવિધ જિલ્લા મથકોએ ધ્વજવંદન કરાવનારા મંત્રીઓમાં (૧) મંત્રી કનુભાઈ દેસાઈ- નવસારી (૨) મંત્રી ઋષીકેશ પટેલ-સાબરકાંઠા (૩)



મંત્રી રાધવજી પટેલ-જામનગર (૪) મંત્રી બલવંતસિંહ રાજપુત-વલસાડ (૫) મંત્રી કુંવરજી બાવળીયા-ગીર સોમનાથ (૬) મંત્રી મુળભાઈ બેરા- દ્વારકા (૭) મંત્રી કુબેર ડીડોર-

જામનગરમાં જુગાર રમતી ૯ મહિલાની અટકાયત : ૧૬ હજારની રોકડ કબ્જે

(સંપૂર્ણ સમાચાર સેવા)જામનગર જામનગર શહેરમાં કૃષ્ણનગર વિસ્તારમાં જાહેરમાં ગંજીપાના પાના વડે તીનપતી નામનો વડે તીનપતી નામનો જુગાર રમતી ૯ મહિલાને સીટી સી. ડિવિઝન પોલીસે દરોડા દરમિયાન રોકડ રકમ સાથે ઝડપી લઈ ધોરણસરની કાયદાવાદી હાથ ધરી હતી. જામનગરમાં

કૃષ્ણનગર શેરી નંબર ૩ ખાતે આવેલ બ્રાહ્મણ બોર્ડિંગની પાસે જાહેરમાં ગંજીપાના પાના વડે તીનપતી નામનો જુગાર રમતી કુસુમબેન તથા જોસનાબેન વિપુલભાઈ પટેલ તથા અલ્પાબેન પટેલના ઝોપીયાણી તથા પારુલબેન અમિલભાઈ બાવાજી તથા અંજુબેન અજયભાઈ ખારવા

તથા હીનાબેન રાજુભાઈ ખવાસ તથા ચેતનાબેન પ્રવીણભાઈ પટેલ તથા અંજનાબેન વસંતભાઈ મહેતા અને નયનાબેન નીતિનભાઈ ગોંડલીયા નામની ૯ મહિલાને સીટી સી ડિવિઝન પોલીસે ઝડપી લઈ સ્થળ પરથી રૂપિયા ૧૬૭૪૦ ની રોકડ રકમ કબ્જે કરી હતી.